



Associazione Libera Degli Eritrei Di Milano e Limitrofi ነጻ ማሕበር ኤርትራውያን ሚላኖን ከባቢአን

الجمعية الإرترية المستقلة - ميلانو وضواحيها

መልእክቲ ደለይቲ ፍትሐ ሚላኖን ከባቢአን፣

ህዝቢ ኤርትራ ካብ 60 ዓመታት ጀሚሩ ኣብ ኩናትን ድምጺ ኩናትን ዝነበረን ዝነበር ዘሎን ህዝቢ ኢዩ። ሃገሩ ነጻ ንምውጻእ ኣብ ዘካየዶ ናይ 30 ዓመታት ብረታዊ ቃልሲ ዝኸፈሎ መስዋእትን ስንክልናን ጸብጺብካ ዝውዳእ ኣይኮነን። ብሰባዊ ክሳራ ጥራይ ከይተወሰነ ኣብ ንብረትን ሃብትን ሃገርን ዝበጽሐ ዕንወትን ናይ ህዝቢ ምፍንቓልን ክሳብ ለይቲ ሎሚ ክፍወስ ዘይከኣለ ቁሰሊ ኮይኑ ይቐጽል ኣሎ። ድሕሪ ነጻነት'ውን እንተኾነ ምስ ጎረቤት ሃገራት ሱዳን፣ የመን፣ ኢትዮጵያን ጅቡቲን ኣብ ዝተኻኻየደ ውግኣት ዝተኸሰረ ሂወት ዜጋታትን ዝጠፍአ ሃብቲ ሃገርን ምግግት ዘጸግም ኣይኮነን። ሰራዊት ኤርትራ ኣብ ኩናት ኮንጎ ብምስታፋ ዝኸሰርናዮ ዘይንፈልጦ ክሳራ ከምዘለና'ውን ዝዘንጋዕ ኣይኮነን።

ውጽኢት ዝኾነ ይኹን ኩናት ኩሉ ጊዜ ሞት፣ ስንክልናን ሰደትን ናይ ዜጋታትን ዕንወት ንብረት፣ ባህርያዊ ሃብትን ትሕተ ቅርጺ ሃገርን ምዃኑ ዕለታዊ ተሞክሮ ወዲሱብ ዘረጋግጽ ሓቂ ኢዩ። ብሓፈሻ ኣብ ማሕበራዊን ቁጠባዊን ሂወት ወዲ ሱብ፣ ብፍላይ ድማ ኣብ ህጻናት፣ መንእሴታትን ደቂ ኣንስትዮን ዝገድፎ ኣካላዊን ስነ-ጥምርኣዊን በሰላታት ኣብ ሓጺር እዋን ዘይርሳዕ ተዘክሮ ኮይኑ ዝነበር ኢዩ።

ኣብዚ እዋንዚ ኣብ ኢትዮጵያ ኣብ ሞንጎ ብኣብይ ኣሕመድ ዝምራሕ ፈደራል መንግስትን ናይ ክልል ትግራይ መንግስትን ዝካየድ ዘሎ ሕድሕድ ኩናት'ውን ውጽኢቱ እዚ ኣብ ላዕሊ ተዘርዚሩ ዘሎ ሓቅታት ምዃኑ ኣብ ቅድሚያ ዓይንና እንርእዮ ክውን ነገር ኢዩ።

ስለዚ ኩናት ብዘይካ ዕንወትን ብርሰትን ዝኾነ ይኹን ፍታሕ ከምጽእ ከምዘይክእል ብምእማን፣

- እዚ ኩናት'ዚ ብሰላማዊ መገዲ ክፍታሕ ብሓደ ድምጺ ከነቃልሕ ንጽውዕ። ደጋፍን ተቃዋሚን ናይ ሓደ ወገን ኮይኖ ምውዕዕዕ ረብሓ ናይ ዝኾነ ይኹን ወገን ዘረጋግጽ ኣይኮነን።
- ሰራዊት ኤርትራ ካብዚ ዘይምልኮቶ ኩናት ሕድሕድ'ዚ ኢዩ ክስሕብ ንጽውዕ።
- ሰራዊት ኢትዮጵያ ንኤርትራ ከም መበገሰን መዕቆብን ክጥቀሙላ ልዑላውነት ሃገር ምጥሓስ ምዃኑ ተረዲእና ኩሉና ብትሪ ክንኩንና ንጽውዕ።
- ካብን ናብን ከተማታትን ገጠርን ኤርትራ ዝካየድ ደብዳባት ብጥብቂ ክኹነን ንላዕ።
- ብመስዋእትን ጀግንነትን ደቃ ዝመጸ ነጻነትን ብተወሳኺ መስዋእቲ ዝተዓቀበ ልዑላውነትን ንምፍራስ ብኢሳያስ ዝፍጸም ዘሎ እከይ ተግባራት ንምፍሻል ኩሉ ህዝብን ሰራዊትን ኤርትራ ጸዕርም ኣንጻሩ ከቕንዕም ንጽውዕ።

- አብ ሰደት ንርኩብ ደለይቲ ፍትሒ ፖለቲካውያን ውድባት፣ህዝባዊ ምንቅስቃሳት፣ ሲቪክ ማሕበራት፣ናይ ሙያ ማሕበራትን ውልቀ ምሁራትን ናይ ሃይማኖት ማሕበራትን ኩለን፣ ናብ ምእላይ ስርዓት ኢሳያስ ዘተኮረ ዕላማ ሒዘን ብዘይ ዕጽይ ምጽጽ ክቃለሳ ነዘኻኻር።

ደለይቲ ፍትሒ ሚላኖን ከባቢኣን
ሕዳር 21/2020